

भारत सरकार
नागर विमानन मंत्रालय
लोक सभा
लिखित प्रश्न संख्या: 765
गुरुवार, 24 जुलाई, 2025/2 श्रावण, 1947 (शक) को दिया जाने वाला उत्तर

उड़ान के अंतर्गत क्षेत्रीय हवाई संपर्क

765. श्री सुनील दत्तात्रेय तटकरे:

क्या नागर विमानन मंत्री यह बताने की कृपा करेंगे कि:

- (क) उड़ान योजना के अंतर्गत अब तक चालू किए गए विमान पत्तन, हेलीपोर्टों और जल हवाई पट्टियों की कुल संख्या का राज्यवार ब्यौरा क्या है;
- (ख) उड़ान योजना के अंतर्गत मार्गों के चयन हेतु प्रयुक्त मानदंड क्या हैं;
- (ग) रायगढ़ लोक सभा निर्वाचन क्षेत्र सहित महाराष्ट्र में स्वीकृत क्षेत्रीय हवाई संपर्क परियोजनाओं की वर्तमान स्थिति क्या है;
- (घ) क्या उक्त संपर्क में सुधार हेतु रायगढ़ में हवाई पट्टी या हेलीपोर्ट विकसित करने हेतु कोई प्रस्ताव प्राप्त हुए हैं और यदि हाँ, तो तत्संबंधी ब्यौरा क्या है; और
- (ङ) कम सेवा वाले क्षेत्रों में चालू विमानपत्तनों से उड़ानों की व्यवहार्यता और आवृत्ति सुनिश्चित करने के लिए किए गए उपायों का ब्यौरा क्या है?

उत्तर

नागर विमानन मंत्रालय में राज्य मंत्री (श्री मुरलीधर मोहोले)

(क) : विवरण अनुलग्नक में उपलब्ध है।

(ख) : क्षेत्रीय संपर्क योजना - उड़े देश का आम नागरिक (आरसीएस- 'उड़ान') एक माँग आधारित सतत योजना है, जिसके अंतर्गत और अधिक गंतव्यों/स्टेशनों और मार्गों को शामिल करने के लिए समय-समय पर बोली प्रक्रिया के चरण आयोजित किए जाते हैं। विशेष मार्गों पर माँग के आंकलन के आधार पर, इच्छुक एयरलाइनें 'उड़ान' योजना के अंतर्गत बोली प्रक्रिया के समय अपने प्रस्ताव प्रस्तुत करती हैं। एयरलाइनों का चयन एक पारदर्शी बोली प्रक्रिया के माध्यम से किया जाता है। असेवित और अल्पसेवित हवाईअड्डों/हवाईपट्टियों का पुनरुद्धार/उन्नयन, वैध बोली प्रक्रिया के माध्यम से उनकी पहचान करने और चयनित एयरलाइन प्रचालक (एसएओ) को मार्ग अवार्ड करने के पश्चात किया जाता है।

(ग) : 'उड़ान' योजना के तहत, महाराष्ट्र में कोल्हापुर, जलगाँव, नांदेड़, नासिक, गोंदिया, सिंधुदुर्ग और अमरावती नामक सात हवाईअड्डों को पहले ही विकसित और प्रचालनरत किया जा चुका है।

इस योजना के तहत शोलापुर हवाईअड्डे का भी विकास किया गया है और यहां वाणिज्यिक उड़ानें पहले ही शुरू हो चुकी हैं। वर्तमान में रत्नागिरी हवाईअड्डे पर विकास कार्य प्रगति पर है, जिसके पूर्ण होने की लक्षित तिथि मार्च 2026 है।

(घ) : 'उड़ान' योजना के तहत रायगढ़ लोकसभा निर्वाचन क्षेत्र में हवाईपट्टियों को शामिल करने के लिए राज्य सरकार से ऐसा कोई प्रस्ताव प्राप्त नहीं हुआ है।

(ङ) : 'उड़ान' योजना क्षेत्रीय मार्गों पर एयरलाइन प्रचालकों को वित्तीय प्रोत्साहन प्रदान करती है जिसमें निम्नलिखित शामिल हैं: एयरलाइन परिचालन लागत को कम करने के लिए केंद्रीय सरकार, राज्य सरकारों/संघ राज्य क्षेत्रों और हवाईअड्डा प्रचालकों द्वारा रियायतें और ऐसे मार्गों पर परिचालन लागत एवं अपेक्षित राजस्व के बीच अंतर को पाटने के लिए व्यवहार्यता अंतर निधि (वीजीएफ)।

'उड़ान' योजना के तहत प्रचालनरत किए गए 92 हवाईअड्डों की राज्यवार सूची

| क्र.सं. | राज्य | हवाईअड्डा |
|---------|----------------|------------------------------|
| 1. | आंध्र प्रदेश | कडप्पा |
| 2. | | कुर्नूल |
| 3. | अरुणाचल प्रदेश | तेजु |
| 4. | | पासीघाट |
| 5. | | होलोंगी |
| 6. | असम | जोरहाट |
| 7. | | लीलाबाड़ी |
| 8. | | तेजपुर |
| 9. | | रूपसी |
| 10. | बिहार | दरभंगा |
| 11. | छत्तीसगढ़ | जगदलपुर |
| 12. | | बिलासपुर |
| 13. | | अंबिकापुर |
| 14. | दमन और दीव | दीव |
| 15. | गुजरात | भावनगर |
| 16. | | जामनगर |
| 17. | | कांडला |
| 18. | | केशोद |
| 19. | | मुंद्रा |
| 20. | | पोरबंदर |
| 21. | | स्टैच्यू ऑफ यूनिटी (डब्ल्यू) |
| 22. | | साबरमती रिवर फ्रंट (डब्ल्यू) |
| 23. | हरियाणा | हिसार |
| 24. | हिमाचल प्रदेश | शिमला |
| 25. | | कुल्लू |
| 26. | | मंडी - हेलीपोर्ट |
| 27. | | रामपुर - हेलीपोर्ट |
| 28. | झारखंड | देवघर |
| 29. | | जमशेदपुर |
| 30. | कर्नाटक | बेलगाम |
| 31. | | हुबली |
| 32. | | मैसूर |
| 33. | | विद्यानगर |
| 34. | | कालाबुरागी (गुलबर्गा) |
| 35. | | बिदर |
| 36. | | शिवमोग्गा |
| 37. | केरल | कन्नूर |

| क्र.सं. | राज्य | हवाईअड्डा |
|---------|------------------|---------------------|
| 38. | लक्षद्वीप | अगात्ती |
| 39. | मध्य प्रदेश | ग्वालियर |
| 40. | | रीवा |
| 41. | | दतिया |
| 42. | | गोंदिया |
| 43. | महाराष्ट्र | जलगांव |
| 44. | | कोल्हापुर |
| 45. | | नांदेड |
| 46. | | ओज़र (नासिक) |
| 47. | | सिंधुदुर्ग |
| 48. | | अमरावती |
| 49. | मणिपुर | जिरीबाम हेलीपोर्ट |
| 50. | | तामंगलांग हेलीपोर्ट |
| 51. | मेघालय | शिलांग |
| 52. | नागालैंड | दीमापुर |
| 53. | ओडिशा | झारसुगुडा |
| 54. | | जयपोर |
| 55. | | राउरकेला |
| 56. | | उत्केला |
| 57. | पांडिचेरी (यूटी) | पांडिचेरी |
| 58. | पंजाब | आदमपुर |
| 59. | | बठिंडा |
| 60. | | लुधियाना |
| 61. | | पठानकोट |
| 62. | राजस्थान | बीकानेर |
| 63. | | जैसलमेर |
| 64. | | किशनगढ़ |
| 65. | सिक्किम | पाक्योंग |
| 66. | तमिलनाडु | सालेम |
| 67. | उत्तर प्रदेश | आगरा |
| 68. | | अलीगढ़ |
| 69. | | आजमगढ़ |
| 70. | | बरेली |
| 71. | | चित्रकूट |
| 72. | | मुरादाबाद |
| 73. | | प्रयागराज |
| 74. | | कानपुर (चकेरी) |
| 75. | | हिंडन |
| 76. | | श्रावस्ती |
| 77. | | कुशीनगर |

| क्र.सं. | राज्य | हवाईअड्डा |
|---------|--------------|-------------------------|
| 78. | उत्तराखंड | पंतनगर |
| 79. | | पिथौरागढ़ |
| 80. | | सहस्त्रधारा - हेलीपोर्ट |
| 81. | | चिन्यालीसौर - हेलीपोर्ट |
| 82. | | गौचर - हेलीपोर्ट |
| 83. | | नई टिहरी - हेलीपोर्ट |
| 84. | | श्रीनगर - हेलीपोर्ट |
| 85. | | हल्द्वानी - हेलीपोर्ट |
| 86. | | अल्मोड़ा - हेलीपोर्ट |
| 87. | | चंपावत - हेलीपोर्ट |
| 88. | | मुनस्यारी - हेलीपोर्ट |
| 89. | | नैनीताल - हेलीपोर्ट |
| 90. | | बागेश्वर - हेलीपोर्ट |
| 91. | पश्चिम बंगाल | कूच बिहार |
| 92. | | दुर्गापुर |
